



P9\_TA(2024)0375

## Abbozz ta' baġit emendatorju Nru 3/2024: Tishih tal-Uffiċċju tal-Prosekutur Pubbliku Ewropew wara l-ađeżjoni tal-Polonja u l-parteeipazzjoni mistennija tal-Iżvezja

Riżoluzzjoni tal-Parlament Ewropew tal-25 ta' April 2024 dwar il-pożizzjoni tal-Kunsill dwar l-abbozz ta' baġit emendatorju Nru 3 għall-baġit ġenerali tas-sena 2024 li jsahha l-Uffiċċju tal-Prosekutur Pubbliku Ewropew wara l-ađeżjoni tal-Polonja u l-parteeipazzjoni mistennija tal-Iżvezja (08805/2024 – C9-0147/2024 – 2024/0090(BUD))

(C/2025/3796)

Il-Parlament Ewropew,

- wara li kkunsidra l-Artikolu 314 tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 106a tat-Trattat li jistabbilixxi l-Komunità Ewropea tal-Energija Atomika,
  - wara li kkunsidra r-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 <sup>(1)</sup>, u b'mod partikolari l-Artikolu 44 tiegħu,
  - wara li kkunsidra l-baġit ġenerali tal-Unjoni Ewropea għas-sena finanzjarja 2024, adottat b'mod definittiv fit-22 ta' Novembru 2023 <sup>(2)</sup>,
  - wara li kkunsidra r-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 <sup>(3)</sup> ("Regolament dwar il-QFP"),
  - wara li kkunsidra l-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda <sup>(4)</sup>,
  - wara li kkunsidra d-Deċiżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li thassar id-Deċiżjoni 2014/335/UE, Euratom <sup>(5)</sup>,
  - wara li kkunsidra l-abbozz ta' baġit emendatorju Nru 3/2024, adottat mill-Kummissjoni fid-9 ta' April 2024 (COM(2024)0090),
  - wara li kkunsidra l-pożizzjoni dwar l-abbozz ta' baġit emendatorju Nru 3/2024 adottata mill-Kunsill fit-22 ta' April 2024 u mibgħuta lill-Parlament Ewropew dakinhar stess, (08805/2024 – C9-0147/2024),
  - wara li kkunsidra l-Artikoli 94 u 96 tar-Regoli ta' Proċedura tiegħu,
  - wara li kkunsidra l-ittra tal-Kumitat għal-Libertajiet Ċivili, il-Ġustizzja u l-Intern,
  - wara li kkunsidra r-rapport tal-Kumitat għall-Baġits (A9-0179/2024),
- A. billi, wara n-notifika tal-Polonja tal-5 ta' Jannar 2024 dwar l-intenzjoni tagħha li tipparteċipa fil-kooperazzjoni msahha dwar l-Uffiċċju tal-Prosekutur Pubbliku Ewropew (UPPE), il-Kummissjoni adottat deċiżjoni ta' implimentazzjoni korrispondenti fid-29 ta' Frar 2024 li tikkonferma l-parteeipazzjoni tal-Polonja;
- B. billi, fis-26 ta' Jannar 2024, il-gvern Żvediż ressaq abbozz ta' leġiżlazzjoni li jwitti t-triq għall-parteeipazzjoni tal-Iżvezja fl-UPPE, li huwa mistenni li jiġi kkonfermat aktar tard fl-2024;

<sup>(1)</sup> ĠU L 193, 30.7.2018, p. 1.

<sup>(2)</sup> ĠU L, 2024/207, 22.02.2024, ELI: <http://data.europa.eu/eli/budget/2024/207/oj?locale=mt>.

<sup>(3)</sup> ĠU L 433 I, 22.12.2020, p. 11.

<sup>(4)</sup> ĠU L 433 I, 22.12.2020, p. 28.

<sup>(5)</sup> ĠU L 424, 15.12.2020, p. 1.

- C. billi l-abbozz ta' baġit emendatorju Nru 3/2024 għalhekk isahhah il-baġit tal-UPPE għall-2024 b'ammont addizzjonali ta' EUR 3,6 miljun f'appropriazzjonijiet ta' impenn u ta' pagament u b'20 kariga addizzjonali fit-tabella tal-persuna;
- D. billi, fin-nuqqas ta' kwalunkwe margni fl-Intestatura 2b (Reżiljenza u Valuri), il-Kummissjoni tipproponi li tkopri l-ispejjeż addizzjonali billi timmobilizza l-Istrument ta' Flessibbiltà;
1. Jilqa' b'sodisfazzjon l-adeżjoni tal-Polonja mal-UPPE u l-partecipazzjoni mistennija tal-Iżvezja, li tiegħu n-numru ta' Stati Membri partecipanti għal 24; jinnota li, b'dan it-tkabbir, l-UPPE se jkun ukoll f'pożizzjoni li jinvestiga u jwettaq prosekuzzjoni ta' reati li jaffettwaw l-interessi finanzjarji tal-Unjoni mwettqa f'dawk l-Istati Membri, u b'hekk jipproteġi aħjar l-interessi tal-Unjoni u l-baġit tagħha u jgħin biex jiġi rrispettat l-istat tad-dritt;
  2. Jissottolinja l-htieġa li l-UPPE jingħata riżorsi finanzjarji u umani addizzjonali, inkluż biex ikopri r-reklutaġġ tal-Prosekuturi Ewropej, il-funzjonijiet ta' appoġġ mehtieġa u n-nefqa operazzjonali u tas-salarji relatata; jilqa' l-fatt, għalhekk, li l-Kummissjoni tat widen għat-talba tal-Parlament meta pproponiet abbozz ta' baġit emendatorju korrispondenti bl-urgenza dovuta;
  3. Jifhem li l-Kummissjoni mhux se tibqa' tipprovdi lill-UPPE b'servizzi tal-post tax-xogħol diġitali mill-2025; jinnota li l-UPPE talab ripetutament ir-riżorsi finanzjarji u umani addizzjonali mehtieġa biex jagħmel it-tranżizzjoni lejn indipendenza shiha tal-IT u jiżgura s-sigurtà tas-sistema tal-IT tiegħu;
  4. Jiddispijaċi għall-fatt li l-abbozz ta' baġit emendatorju Nru 3/2024 ma jipprovdi ir-riżorsi mehtieġa biex jiżgura li l-UPPE jkun mghammar bis-shih biex iwettaq l-investigazzjonijiet tiegħu b'mod effettiv, ikun kapaċi jimmanigġja l-ammont dejjem jikber ta' xogħol operazzjonali tiegħu u jkollu biżżejjed riżorsi biex ihejji għal awtonomija shiha u sigura tas-sistemi tal-IT mill-2025; jistieden lill-Kummissjoni tinkludi r-riżorsi addizzjonali mehtieġa, kif stabbilit fid-Deċiżjoni 016/2024 tal-Kulleġġ ta' Prosekuturi Ewropej tal-21 ta' Frar 2024, f'abbozz ta' baġit emendatorju futur u tipprovdi s-servizzi tal-IT sa tali żmien li l-UPPE jkollu r-riżorsi mehtieġa biex ikun indipendenti għall-IT;
  5. Jissottolinja l-importanza li jiġi żgurat li l-UPPE jgawdi indipendenza shiha, li tiddependi fuq l-awtonomija baġitarja u b'hekk riżorsi adegwati; jinnota li l-possibbiltà li l-UPPE jagħmel użu mill-appoġġ amministrattiv mill-Eurojust skont l-Artikolu 100 tar-regolament ta' twaqqif tiegħu ma mmaterjalizzatx; ifakkar li, fl-Itra Emendatorja 1/2022, il-Kummissjoni impenjat ruhha għal valutazzjoni tas-sitwazzjoni tal-persunal tal-UPPE sa tmiem l-2023; jistieden lill-Kummissjoni tittrażmetti r-riżultati ta' dak ir-rieżami tal-persunal lill-awtorità baġitarja mingħajr dewmien sabiex tkun tista' tqishom fil-hidma tagħha għall-baġit tal-2025;
  6. Japprova l-pożizzjoni tal-Kunsill dwar l-abbozz ta' baġit emendatorju Nru 3/2024;
  7. Jagħti istruzzjonijiet lill-President tiegħu biex tiddikjara li l-baġit emendatorju Nru 2/2024 gie adottat b'mod definittiv u biex tiżgura li jiġi ppubblikat f'*Il-Gurnal Uffiċjali tal-Unjoni Ewropea*;
  8. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill u lill-Kummissjoni, kif ukoll lill-parlamenti nazzjonali.